

# DON MIKIEL FRANGISK

## BUTTIGIEĠ

### L-EWWEL ISQOF TA' GHAWDEX

Il-gzejjer ta' Malta u Ghawdex, sa madwar 80 sena ilu, kellhom Raghaj wiehied biss li jiehdu hsieb' ta' l-erwieh tagħhom f'daqqa. Izda, billi dawn il-gzejjer huma mifrudin minn xulxin bil-baħar li jaf jagħmel tiegħu ma' tulek ja xitwa, u, billi il-imghoddi l-mawrien minn gżira għall-oħra ma kien sejn ħafif bħal-lum u ta' sogru, kien jigrì ta' sikwit li l-Ghawdxin kienu jdumu s-snin twal bla ma jaraw qatt l-Isqof tagħhom. Għalhekk ukoll kien jigrì li ħafna usara Ghawdxin kienu jizzewġu u saħansitra jmutu mingħajr ma jkunu ħadu qabel il-Grizma ta' l-Isqof. Ma dan žid ukoll illi dawk li kienu jridu jsiru qassisin kien jehtigilhom imorru Malta - l-iktar fil-qieran tax-xitwa—biex hemmekk jiehdu l-Quddiesa jew xi Ordni ieħor. Il-Vista Mqaddsa tal-parroċċi li, f'dawk iż-żminijiet, l-Isqof kien imġieghel jagħmel darba kull sentejn, kienet tithalla għal żmien twil, hekk, li darba, thalliet għal ma' tul 23 sena.

Sabiex titneħħia din il-ħsara li kienet qiegħda ssir fl-erwieh tal-Ghawdxin, il-Kleru ta' Ghawdex flinkien mal-poplu qatagħha li jitlob lill-Qdusija Tiegħu, il-Papa, sabiex ikun hekk lianin u twajjed li jifred il-Knisja ta' Ghawdex minn dik ta' Malta u jagħtiha Isqof għaliha. Il-Papa, li dik il-ħabta kien Piju IX, wara li fela bir-reqqa t-talba tal-Ghawdxin, qatagħha mhux le li jifred minn xulxin il-knejjes taż-żewġ gzejjer b'Raghaj għal kull waħda minnhom, izda li jibgħat Isqof ta' Ghajnuna fil-gżira ta' Ghawdex sabiex ikun jista' jaqdi hu fejn ikun meħtieġ dak ta' Malta. Għalhekk bħala Isqof ta' Ghajnuna għal Ghawdex fis-16 ta' Marzu tal 1863 ġie maħtur Don Mikiel Frangisk Buttigieġ, u fl-10 ta' Mejju ta' l-istess sena ġie ikkonsagrat Isqof f'Ruma bit-titlu ta' Isqof ta' Lita.

\* \* \*

Don Mikiel Frangisk Buttigieġ kien għawdxi. Twieled lil-parroċċa tan-Nadur u, sewwa sew fix xaqliba li tmiss marraħal tal-Qala, fit-3 ta' Novembru 1793. Izda bil-kemm kien għad għandu 9 snin meta ommu u missieru bagħtuh il Belt

Valetta biex jitgħalliem għal qassis. Żagħżuġi bieżel u ta' ras tajba daħal fl-Università ta' Malta fejn ha l-lawrja fit-Teologija u l-Quddiesa fl-1816, jiġifieri meta kellu 23 sena biss. Don Mikiel Frangisk meta ha l-Quddiesa ma ntaġġtax għall-ghazż jew għall-ġiri, iżda minnufih intafa' b'ruhu u b'gismu għall-ħidma ta' l-erwieħ. Għalhekk, għalkemm żgħir fiz-żmien, insibuh iqarar ta' kuljum fil-knisja ta' San Pawl tal-belt; kien ukoll Kappillan tal-Kor ta' San Ġwann u wieħed minn dawk il-qassisin ta' San Ġakmu li jassistu mal-morda tal-Belt. Għal 6 snin sħaħ Don Mikiel Frangisk wera ruhu b'ad-diem bieżel, bla għejja u bla mistrieħ f'dan il-qasam tal-Mulej u l-Kelma ta' faraġ u l-imġiba qaddisa tiegħu ma' għajru ġibdu fuqu l-imħabba u l-qima ta' kull min sar jafu. U, għadarba hu xieraq li l-ħaddiem għaqli u bieżel jiġi mħallas ukoll f'din id-dinja, l-Isqof Mattei, fis-sena 1823, baġitu u qiegħdu Ragħaj fil-parroċċa tax-Xagħira ta' Għawdex fejn dam 25 sena sħaħ jieħu ħsieb u jaħdem biss għall-ġid ta' l-erwieħ. Iżda l-ħeġġa, is-sabar, l-imħabba u l-għaqaq li bihom għandu jkun imzejjen kull min jieħu f'idejħ it-treġġija ta' l-erwieħ, Don Mikiel urihom l-iktar fis-sena 1837 meta l-mard tal-pesta beda jaħsad mijiet ta' erwieħ u jixhet lil ħafna djar fin-niket u l-fiq.

Imma, għalkemm Don Mikiel F. kien ilu 25 sena Kappillan ix-Xagħira, il-mixja tiegħu kienet għadha mhux mitnema. Alla kien għadu jrid ħwejjeġ akbar minnu. Fis-sena 1848 il-Kulleġġjata tal-belt ta' Għawdex s'fat mingħajr ir-Ragħaj maħbub tagħha. L-Isqof Sant, bniedem ta' ħaqq liema bħalu, fost it-18-il qassis li kienu tħajru għal dik il-parroċċa ewlenija, għażel lil Don Mikiel Frangisk u qiegħdu Ragħaj tal-Knisja Kulleġġjata u Matriċi ta' Għawdex. Iżda Don Mikiel, minflok li tkabbar f'dan il-post għoli tiegħu, baqa' dejjem dak li kien qabel, bi ħsieb wieħed biss quddiem għajnejħ li jagħmel il-ġid lil għajru. Għalhekk hawn ukoll ħadem kemm felah, bla ma qatt għejja jew iddejjaq, u baqa' jaħdem għal-15-il sena oħra sakemm imbagħad il-Papa l-Kbir, Piju IX, hatru Isqof ta' għajnuna lill-Isqof ta' Malta, għall-gzira li tatu l-ħajja. Bniedem ta' ħila u ta' għerf mill-akbar, ħaddiem u mħarreg sewwa fit-treġġija ta' l-erwieħ, mhux kburi u bla ma jixtieq jogħla, mogħgub u maħbub mill-Kleru u l-poplu, u, fuq kol-lox, ta' qalb tajba u li jaħ jagħder, x'kien jonqos li ma jsirx hu Isqof ta' Għawdex meta l-Papa msemmi qatagħha li dil-gzira, issa, għandha jkollha r-Ragħaj tagħha?

L-aħbar sabiħa tal-ħatra ta' l-Isqof Buttigieg bħala l-Ewwel Isqof ta' Għawdex waslet f'widnejn il-Għawdxin il-għada stess tal-ħatra tiegħu li saret fit-22 ta' Settembru 1864. Il-ferħ li ġarrab il-poplu Għawdxin għal dik il-bxara sabiħa, iktar tista' taħsbu milli tiktbu jew tfiehmu. Il-għada, jum il-Hadd, Għawdex bi ħgaru ngabar ir-Rabat hdejn id-dar ta' l-Isqof il-ġdid iġġajjat b'kemm kellu ħila u saħħa għajjat ta' ferħ u ta' "evviva" lill-Papa Piju IX, lir-Reġina u lill-Isqof Buttigieg. Wara nofs inhar, mat-tiri tal-kanun tal-Kastell, il-banda ħarġet thenni l-treqat tar-Rabat bid-daqq lielu u ferriehi tagħha qalb id-ċapċip ta' l-idejn u l-għajjat tal-"urrah". F'dik il-lejla, imbagħad, saret mixegħla fil-belt u r-riħula kollha ta' Għawdex, u, l-għada, il-Kleru kollu tal-gżira mar jifraħ u jagħti qima lir-Raġġaj ġdid u maħbub tiegħu.

Fit-1<sup>a</sup> tax-xahar ta' Ottubru wasal Għawdex il-*Mibgħut tal-Papa*, jew id-*Delegat Apostoliku*, Mons. Don Lwiġ Fernandez, id-Dekan tal-Kattedral ta' Malta, biex jagħti l-pussess lill-Isqof il-ġdid. Dan id-Delegat ġie milqugh minn ġemgħa kbira ta' Għawdxin ferħanin li marru jistennewh apposta x-xatt u fosthom il-Maġistrat Falzon li stieden u ħa lil Fernandez fil-villa tiegħu, ix-xatt stess, fejn it-tifla ekejkna tal-Maġistrat resqitlu quddiemu bukkett ward imżewwaq u jfjewwaħ b'xhieda ta' qima lejn Missier l-Insara, il-Papa Piju IX.

Id dahla sollenni ġiet imħollija għat-23 ta' l-istess xahar, jum hekk mixtieq mill-Għawdxin kollha. Il-jum ta' qabel is-Sibt fil-ġhodu, id-delegat Fernandez telaq lejn il-Knisja Matriċi mzejna daqs għarusà f'jum it-tieg tagħha 23 Kanonku u x-xhieda magħżulin fost l-aħjar nies tal-gżira, ħadu posthom fuq l-altar il-kbir waqt li Don Frangisk Teuma beda jaqra l-Bolla tal-Papa tal-firda tal-Kattedral il-ġdid. Wara nofs-inhar l-Isqof Buttigieg ħa l-pussess tal-Kattedral fil-persuna tal-Kan. Don Karlu Bondin. Il-għada fil-ġhodu, il-purċissjoni bdiet hierġa mill-Kattedral u ġibdet lejn Triq it-Tigrija biex tiltaqa' mar-Raġġaj il-ġdid u tiegħu sehem fid-dahla sollenni tiegħu. Dak il-ħin l-Isqof Buttigieg kien jinsab fil-Kunvent tal-Patrijiet Kappuċċini mnejn ġie meħud f'karrozza miġbuda bl-idejn sas-Salib tat-tigrija. Ċapċip tal-idejn u għajjat ta' ferħ beda jidwi minn tarf sa ieħor tat-triq maħnuqa bin-nies fil-waqt li l-Isqof rikeb id-debba bajda biex jagħmel id-dahla sollenni. Triq it-Tigrija, kif ukoll it-triqat l-oħra tar-Rabat u tal-belt,

kienu mzejnin b'antarjoli u trofej b'kull għamla, daqs u lewn ta' b'nadar iperpru ferħanin maż-żiffa hafifa tal-għodwa, u b'pirandi għoljin bi qsari bi friegħi tar-rand u tal-klm ifew-waħi, bi libula tal-liedna għaddejnin minn piramda għall-oħra, b'tazzi taż-zejt ta' kull lewn imdendlin magħhom, mas-siġar u mal-ħitan tal-bini tat-Tokk, l-iktar, lesti għall-mixegħla ta' fil-għaxija.

F'tarf it-telgħa, jew aħjar, fil-bidu tat-Tokk kienu jidhru fil-għoli żewġ angli li jsaħħru jzommu miż-żewġ naħiet tat-triq kuruna bellusija li, kif l-Isqof wasal taħtha, infethet u xehet xita ta' qronfol u margeriti fil-waqt li l-karti mżewġin, bi kliem ta' tiffir u għana, bdew jittajru 'l hawn u 'l hinn bħal friefet fuq l-irjus ta' poplu maħruġ barra minnu u-nifsu bil-ferħ. Kif l-Isqof qabad it-telgħa tal-belt waqaf, u, kif daħal taħt il-baldakkin imwieżen mis-Saċerdoti, il-kanun tal-Kastell beda jsemma' leħnu kburi, u wieħed abbati ċkejken ta' 12-il-sena, imqanqal sad dmugh bil-ferħ, qara diskors li bih qasam qalb l-Isqof u qalb kull min kien jisma' (1).

Wara dan, il-purċissjoni kompliet miexja lejn il-Kattedral fejn hemmhekk l-Ewwel Isqof ta' Għawdex għamel l-Ewwel Pontifikal meġġun mill-Kanonki tiegħu. Wara l-Quddiesa l-Isqof ferħan u hieni, ta l-Ewwel barka tiegħu lil uliedu maħbubin u miġburin madwaru kuruna mill-gżira kollha.

Il-għada, imbagħad, jum it-Tnejn, wara nofs-inhar saret it-tigrija tal-bhejjem u, fil-għaxija, wara li l-banda kienet ilha għal hafna sigħat issemma' lehenha li jgħaxxaq f'nofs it-Tokk sewwa, sar il-giġġifogu li bħalu kien għadu ma sar qatt ġewwa Għawdex.

Wara l-festi, l-Ewwel fisieb ta' l-Isqof Buttigieg kien li jibda jlibbes u jzejjen kif jixraq lid-Djar t'Alla l-knejjes ta' Għawdex; għen bi flusu t-tagħlim nisrani tat-tfal żgħir u l-iktar ta' San Ġakmu; għammar il-palazz b'kull ma kien jeh-tieg u jixraq lill-qatgħa tiegħu; xtara l-isbali fiwejjeġ imqaddsa meħteġin għall-festi ta' ma' tul is-sena; waqqaf is-Seminarju u għolla 'l fuq it-tagħlim ta' dawġ iż-żgħażgħ li kienu jridu jsiru Saċerdoti.

(1) Dan l-abbati, meta kiber, sar Qassis, Dun Ġużepp Farrugia, li wara laħaq Professur tal-latin fil-Liċeo ta' Għawdex, Biblijotekarju u Kanonku tal-Kattedral.

L-Isqof il-ġdid kien jilqa', kull xhin ikun, lill-Kappillani tar-rhula u lil kull wieħed kien jagħtih il-parir għaqli tiegħu u jfarrġu fin-niket tal-hajja. Ma kienx jitlef żmien meta jigi msejjaħ biex jagħmel il-Grizma lit-tfal żgħir morda. Hu n-nifsu beda jżur l-isptarijiet u djar oħra meta reġa' dener il-mard qerriedi u jfarrag lil kull wieħed u jgħallmu jittama fil-liniena t'Alla.

Il-kmand tiegħu, l-Isqof Buttigieg, kien helu; fiċ-ċanfir, meqjus u hanin; qalbu f'idejh ma' kulhadd u jagħli jekk xi darba kien ikollu jiċhad xi talba. Għalkemm imdahhal fiż-żmien fetah minnufih il-Viſta. Mqaddsa u, bhala radd il-ħajr 'l Alla, għamel pirċissjoni bil-kleru kollu tal-gzira mill-Kattidral għall-Kunvent tal-Kappuċċini, u minn hawn lura.

Izda, issa, jum il-hlas kien riesaq għalih ukoll. Oħtna l-mewt xirfitlu kerha flewwel jiem ta' Lulju tal-1865 u dahlet fuqu u ħasditu bil-mingel tagħha fit-12 ta' l-istess xahar wara hajja ta' madwar 73 sena.

Miet l-Isqof Buttigieg, izda miet ta' qaddis bħalma għiex f'ħajtu, imsaħħaħ u mfarrag mill-ghodda tad-din nistrani tagħna u mdawwar minn għadd kbir ta' Saċerdoti. Miet, mibki u mithassar minn kulhadd. Miet, izda għalkemm iż-żmien ieqred u jnissi, il-ġid li għamel lill-poplu għawdx i ma jintesa qatt, u ismu jibqa' mfahħar u mbierek għal dejjem.